

195085- کیا بارش کے وقت دعا کرنا مستحب ہے؟ اور اگر بجلی گرے یا کرک سنائی دے تو کیا کہا جائے؟

سوال

پہلا سوال یہ ہے کہ: بارش ہوتے وقت یا کرک اور بجلی دیکھنے پر کون سی دعا پڑھی جائے؟
دوسرا سوال یہ ہے کہ: وہ کون سی حدیث ہے جس میں بارش کے وقت کی گئی دعا کو قبولیت والی دعا کہا گیا ہے؟

پسندیدہ جواب

اول:

عائشہ رضی اللہ عنہا سے مروی ہے کہ رسول اللہ صلی اللہ علیہ وسلم جب بھی بارش ہوتی دیکھتے تو فرمایا کرتے تھے: (اللَّهُمَّ صَيِّبًا نَافِعًا) [یا اللہ! موسلا دھار اور نافع بارش عطا فرما] بخاری: (1032)

اسی طرح ابو داؤد (5099) میں اس حدیث کے الفاظ کچھ یوں ہیں:
(اللَّهُمَّ صَيِّبًا نَافِعًا) [یا اللہ! موسلا دھار اور برکت والی بارش عطا فرما] اس حدیث کو ابانی رحمہ اللہ نے صحیح قرار دیا ہے۔

"صَيِّبًا" کا لفظ "صَيَّب" سے ماخوذ ہے اور یہ اس بارش کو کہتے ہیں جس میں بارش کا پانی بننے لگے، اس لفظ کی اصل: "صَابَ يَصِيبُ" بارش ہو تو اس وقت بولا جاتا ہے، جیسے کہ اللہ تعالیٰ کا فرمان ہے: ﴿أَوْ كَفَيْتُ مِنَ السَّمَاءِ﴾ آسمان سے نازل ہونے والی بارش کی مانند [البقرة: 19] نیز "صَيَّب" کا وزن "صوب" سے "فعل" ہے۔
دیکھیں: "معالم السنن" از: خطابی: (4/146)

بارش ہوتے وقت بارش میں جسم کا کچھ حصہ گیل کرنا مستحب ہے، جیسے کہ انس رضی اللہ عنہ سے مروی ہے کہ: "ایک بار ہم رسول اللہ صلی اللہ علیہ وسلم کیساتھ تھے تو بارش ہونے لگی، تو رسول اللہ صلی اللہ علیہ وسلم نے اپنے جسم سے کپڑا ہٹایا اور بارش میں گیل کیا، تو ہم نے کہا: اللہ کے رسول! آپ نے ایسا کیوں کیا؟ تو آپ صلی اللہ علیہ وسلم نے فرمایا: (یہ اپنے پروردگار کے پاس سے ابھی آئی ہے)" مسلم: (898)

اور جب بارش شدید ہو جاتی تو آپ صلی اللہ علیہ وسلم فرمایا کرتے تھے:
(اللَّهُمَّ حَوِّلْنَا وَلَا عَلَيْنَا، اللَّهُمَّ عَلَى الْإِسْكَامِ وَالْظَّرَابِ، وَبُطُونِ الْأَوْدِيَةِ، وَمَنَايِ الشَّجَرِ) [یا اللہ! ہماری بجائے ہمارے ارد گرد بارش نازل فرما، یا اللہ! ٹیلوں، پہاڑیوں، وادیوں اور درختوں کے اگلنے کی جگہ بارش نازل فرما] بخاری: (1014)

جبکہ کرک سننے کے وقت دعا کے بارے میں عبد اللہ بن زبیر رضی اللہ عنہما سے مروی ہے کہ: "وہ جس وقت کرک سننے تو گشتگو کرنا چھوڑ دیتے اور کہتے:
(بُحْنَانُ الَّذِي يُسَبِّحُ الرَّعْدَ بِحَمْدِهِ وَالْمَلَائِكَةُ مِنْ خِيفَتِهِ)

ترجمہ: میرا رب پاک ہے کہ کرک حمد کیساتھ اس کی تسبیح کرتی ہے اور فرشتے اس کے خوف سے تسبیح بیان کرتے ہیں۔ [الرعد: 13]
پھر عبد اللہ بن زبیر کہتے تھے: یہ اہل زمین کیلئے سخت وعید ہے"

بخاری نے اسے "ادب المفرد" (723) میں، امام مالک نے "موطا" (3641) میں بیان کیا ہے اور نووی رحمہ اللہ نے اس کی سند کو "الأذکار" (235) میں صحیح قرار دیا ہے اسی طرح البانی رحمہ اللہ نے اسے "صحیح الأدب المفرد" (556) میں صحیح قرار دیا ہے۔

لیکن اس بارے میں نبی صلی اللہ علیہ وسلم سے کوئی دعا ثابت نہیں ہے۔

اسی طرح ہمارے علم کے مطابق نبی صلی اللہ علیہ وسلم سے کبھی چمکنے پر کوئی دعا ثابت نہیں ہے، واللہ اعلم۔

دوم:

بارش نازل ہونے کا وقت فضل الہی، اور لوگوں پر رحمت الہی کا وقت ہے، اس وقت میں خیر و بھلائی کے اسباب مزید بڑھ جاتے ہیں، اور اس یہ دعا کیلئے قبولیت کی گھڑی ہے۔

چنانچہ سہل بن سعد رضی اللہ عنہ سے مرفوعاً منقول ہے کہ نبی صلی اللہ علیہ وسلم نے فرمایا: (دو قسم کی دعائیں مسترد نہیں ہوتیں: اذان کے وقت دعا اور بارش کے نیچے دعا) اس روایت کو حاکم نے "مستدرک" (2534) میں اور طبرانی نے "المعجم الکبیر" (5756) میں روایت کیا ہے، نیز البانی رحمہ اللہ نے اسے "صحیح الجامع" (3078) میں صحیح قرار دیا ہے۔

واللہ اعلم۔